
நிறைந்தவராய்‌, நமக்குள்ளே வாசம்பண்ணீனார்‌, அவருடைய உ. 

'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

கிறிஸ்துவுக்குள்‌ அன்பான ஜெபப்‌ பங்காளரே, 


பூமியின்‌ கடைமுனைமட்டூம்‌ யுத்தங்களை 


ஓயப்பண்ணுகிறவரும்‌, வில்லை ஒடித்து, 
ஈட்டியை முறிக்கிறவரும்‌ இரதங்களை 
நெருப்பினால்‌ சுட்டெரித்து உயர்ந்த 
அடைக்கலமானவருமாகிய யாக்கோபின்‌ 
தேவனின்‌ நாமத்தில்‌ வாழ்த்துக்கள்‌ 
(சங்‌. 46:9-10). அக்கிரமத்தின்‌ 
மிகுதியினால்‌ அநேகரின்‌ அன்பு தணிந்து 


போகும்‌ என்று முன்னுரைத்த இயேசுவின்‌ 
வாக்கின்படியே காரியங்கள்‌ எல்லா இடங்களிலும்‌ 
நடைபெறுவதனைக்‌ காண முடிகிறது 
£2 (மத்‌. 24:12). அநேகரின்‌ அன்பினை, தேவன்‌ பேரிலிருந்தும்‌ 
பு ஒருவருக்கொருவரிலிருந்தும்‌ பிரிக்கப்பருவதனை 
ல அனுதினமும்‌ காணமுமுகிறது. 
போராட்டம்‌ சோதனை நிந்தை அவமானம்‌ 
கோரமாய்‌ வந்தும்‌ கிருபையில்‌ நிலைக்க 


தேவகுமாரனின்‌ விசுவாசத்தாலே நாம்‌ 


ட ஜீவித்து சேவிக்க பெலன்‌ அளித்தார்‌ 


கூ இயேசு நல்லவர்‌ இயேசு வல்லவர்‌ 


3 இயேசுவைப்‌ போல்‌ வேறொரு நேசரில்லையே 


என்ற பாடல்‌ வரிகள்‌ தேவ பிள்ளைகளின்‌ வாழ்வில்‌ 


& நிஜமாகிறது. 


போராட்டங்களுக்குக்‌ குறைவில்லை; குறிப்பாக 
கடந்த நாட்களில்‌ தமிழகத்தில்‌ நடைபெற்ற 
போராட்டங்கள்‌ பலவிதமாக கேள்விகளை எழுப்பினாலும்‌ 

(தூத்துக்குடியில்‌ ஸ்டெர்லைட்‌, காவிரிப்‌ போராட்டம்‌, மீத்தேன்‌ 
போராட்டம்‌, விவசாயிகள்‌ போராட்டம்‌ என்று அடுக்கிக்கொண்டே 
போகலாம்‌) தேவ பிள்ளைகள்‌ இப்படிப்பட்ட நேரங்களில்‌ எப்படி 
நடந்துகொள்வது என்பதனை ஆராயும்‌ கால்‌ நமக்குப்‌ பிரயோஜனமாக 
இருக்கும்‌ என நினைத்து இந்த மடலை எழுத முயற்சிக்கிறேன்‌. 

வெளியே போராட்டங்கள்‌ என்றால்‌ உள்ளே பயங்கள்‌ வருவது பவுலைப்‌ 
போன்ற சிங்கமுகம்‌ கொண்ட ஊழியருக்கும்‌ கூட இயற்கையே (2 கொரி. 7:5). 
பயம்‌ வந்துவிட்டால்‌, கூட இருக்கிறவர்களையும்‌ நாம்‌ நடுங்கி அஞ்சவைத்து, 
இருதயத்தைத்‌ துவளவைத்துவிடலாமே. (உபா. 20:3) 

போராட்டத்திற்கான சூழ்நிலைகளைக்‌ கொஞ்சம்‌ காணலாம்‌. தன்‌ 
உயிரைக்காக்க அநேக வேளைகளில்‌ மனிதன்‌ போராடவேண்டி வரலாம்‌. 
மனுஷன்‌ தன்‌ ஜீவனக்கு ஈடாக என்னத்தைக்‌ கொடுப்பான்‌ (மாற்‌. 8:37) 
என்பதுதானே இயேசுவின்‌ கேள்வி. வியாதி பிடிக்கும்போது எதையும்‌ 
இழந்தாகிலும்‌, விற்றாகிலும்‌ விடுதலை பெற மனிதன்‌ முயற்சிக்கிறான்‌ 
அல்லவா? “சுவர்‌ இருந்தால்தானே சித்திரம்‌” என்று நினைத்து 
செயல்படுகிறான்‌; ஆனால்‌, அதனை நித்தியத்திற்கும்‌ ஆயத்தப்படுத்த 
வேண்டும்‌ என்பதனை உணர்ந்தவர்களே தேவபிள்ளைகள்‌; அவர்கள்‌ 
என்ன செய்வார்கள்‌? “பரலோக ராஜ்யம்‌ நிலத்தில்‌ புதைத்திருக்கிற 
பொக்கிஷத்துக்கு ஒப்பாயிருக்கிறது; அதை ஒரு மனுஷன்‌ கண்டு, 
மறைத்து, அதைப்பற்றிய சந்தோஷத்தினாலே போய்‌, தனக்கு 
உண்டான எல்லாவற்றையும்‌ விற்று, அந்த நிலத்தைக்‌ கொள்ளுகிறான்‌” 
(மத்‌. 13:44) என்று அதனை அழகாக இயேசு விளக்குகிறார்‌. இதனைப்‌ 
புரிந்துகொண்டவர்களுக்கு இந்தப்‌ போராட்டத்தினை மேற்கொள்வது எளிது 
அல்லவா! 

சிலர்‌ உடமைகளுக்காகப்‌ போராடவேண்டியுள்ளது. அது 
திருப்தியடையாத போராட்டமாக மாறியதும்‌ உண்டு. உன்னோடே வழக்காடி 
உன்‌ வஸ்திரத்தை எடுத்துக்‌ கொள்ளவேண்டுமென்றிருக்கிறவனுக்கு 
உன்‌ அங்கியையும்‌ விட்டுவிடு என்பது இயேசுவின்‌ அறிவுரை 
(மத்‌ 5:40); அது இழந்தால்‌ பெற்றுக்கொள்ள வாய்ப்புள்ளது அல்லவா! 

ஆனால்‌, பிதாக்களின்‌ சுதந்தரம்‌ என்று சொல்லி, தன்‌ திராட்சைத்‌ 

தோட்டத்தினை அரசன்‌ ஆகாபின்‌ கைக்குத்‌ தப்புவிக்க நாபோத்துக்குத்‌ 
தன்‌ உயிரையே இழக்க நேரிட்டது (1இராஜா. 21:1-16); அது 
இழக்கக்கூடாதது என்றுதானே நாபோத்‌ எண்ணினான்‌. 

ஆம்‌, உடமைகளுக்காக போராடும்போது இவைகளை மனதில்‌ 
கொண்டிருப்பது நல்லது. இழக்கக்கூடாதவை அல்லது இழப்பினைச்‌ 
சரிசெய்துக்கொள்ளகூடியவை என்று உண்டு. 

வாழ்வாதாரத்திற்க்கான போராட்டம்‌ வாழ்க்கையில்‌ வரலாம்‌. 
மனந்திரும்பிய மைந்தன்‌ உவமையில்‌ தன்‌ வாழ்வு நிலைக்க இளையவன்‌ 
பன்றி மேய்க்கவும்‌, அதின்‌ தவிட்டை உண்ணவும்‌ ஆயத்தமாகிறான்‌ 
(லூக்‌. 15:16); மனிதனை தன்‌ மதிப்பையும்‌ கூட இழக்கத்‌ தயாராக்கும்‌ 
போராட்டம்‌ இது. இதினிமித்தம்‌ சிலர்‌ நாடுகளை விட்டூ நாடூ கடந்ததும்‌ 
உண்டு அல்லவா! அப்படிப்பட்டச்‌ சூழ்நிலையில்‌ தள்ளப்பட்ட 
ஆக்கில்லா பிரிஸில்லா போகிற இடங்களையும்‌ தேவனுக்குப்‌ பணிசெய்கிற 
ஸ்தலமாக மாற்றிக்கொண்டதனை விவரிக்கும்‌ அப்போஸ்தல நடபடிகள்‌, 
தேவபிள்ளைகள்‌ அப்படிப்பட்ட சூழ்நிலையில்‌ எப்படி நடந்துக்‌ கொள்ள 
வேண்டும்‌ என்று நமக்கு கற்றுத்தருகின்றதே. (அப்‌. 18) 

தன்‌ மானம்‌ காக்கப்பட, சில பெண்களுக்குப்‌ போராடவேண்மயுள்ளது. தன்‌ 
வேலை ஸ்தலத்தில்‌ (ஆதி. 39:11), குரும்பத்தில்‌ (2 சாமு. 13:12), குடியிருக்கும்‌ 
இடத்தில்‌ (ஆதி. 19:9), தங்கும்‌ இடத்தில்‌ (நியா. 19:22-25) எத்தனை பேர்‌ 
இன்று போராடிக்கொண்மிருக்கிறார்கள்‌; பாதிக்கப்பட்டவர்களும்‌ எத்தனை 
எத்தனை! இச்சைக்கு விற்றுப்‌ போட்ட விழுந்து போன மனிதனின்‌ 
கேடுகெட்ட நிலை, அநேகரை வாழ்க்கையே வெறுத்துப்போகும்‌ 
படியாகச்‌ செய்துவிட்டதே! ஏன்‌ அதுவே மிகப்பெரிய போராட்டத்திற்கும்‌ 
வித்திட்டதே! (நியா. 20-ம்‌ அதி.). முன்னெச்சரிக்கையோரு ஜாக்கிரதையாய்‌ 
நடப்பதனையும்‌ ஆபத்திற்கு விலகி ஒருவதையுமே வேதம்‌ தேவபிள்ளைகளுக்குக்‌ 
கற்றுக்கொருக்கிறது; விழிப்பாயிருப்போம்‌. 

தன்‌ சந்ததியைக்‌ காக்க முயன்றோர்‌ பட்டியலில்‌ வருகிறாள்‌ நகோமி. 
பஞ்சத்திலிருந்து காப்பாற்ற தேவ ஆலோசனையில்‌ நிற்காமல்‌, தன்‌ 
பிரயாசத்தில்‌ புறப்பட்டாள்‌ மோவாப்‌ நோக்கி. ஆனால்‌, பின்னதாக 
அவளே தனக்கு ஒரு சந்ததியை சரியாகக்‌ கண்டுகொண்ட காட்சியை 

விளக்குவதுதானே ரூத்‌ புத்தகம்‌. “சுதந்திரவாளி அற்றுப்போகாதபடிக்குத்‌ 
தயை செய்த கர்த்தரை துதிக்கிறார்கள்‌ சுற்றத்தார்‌ (ரூத்‌ 4:14). தன்‌ 
பிள்ளைகள்‌ வசதியாக வாழ வேண்டும்‌ என்று நினைத்து தேவனைக்‌ 
கேளாமல்‌, வாய்ப்புகளை நோக்கி, சுயபுத்தியை சார்ந்து ஓமனவர்கள்‌ 
நிலைமை நகோமியைப்‌ போன்றதே! எத்தனை குடூம்பங்கள்‌ தங்கள்‌ 
பிள்ளைகளை தேவபக்தியில்‌ காக்கக்கூடாமற்போனவைகள்‌. சந்ததி 
கர்த்தர்‌ தருவது என்றால்‌ அதனைக்‌ காப்பதற்கும்‌ அவரையே சார்ந்து 
நிற்பது எத்தனை நல்லது! தேவ பிள்ளைகள்‌ மிகுந்த காத்திருத்தலோடூ 
இந்த தீர்மானங்களை எடுப்பது எத்தனை அவசியம்‌. பின்னதாக 
வருந்துவதனைவிட முடிவுகள்‌ எடுக்கும்‌ முன்னரே கர்த்தரின்‌ பாதத்தில்‌ 
காத்திருப்பது உத்தமம்‌. 

உரிமைக்காக போராடும்‌ போராட்டங்களை நாம்‌ நித்தமும்‌ 
காண்கிறோம்‌. எங்கள்‌ உரிமைகள்‌ பறிக்கப்படுகிறதே எனப்‌ புலம்புவோர்‌ 
ஏராளம்‌. ஒரு விதத்தில்‌ அது நியாயமாகத்‌ தெரிந்தாலும்‌ பவுலைப்‌ 
போன்று ஆத்தும ஆதாயமே குறியாய்‌ கொண்டவர்கள்‌ தங்களுக்குள்ள 
அனைத்து உரிமைகளையும்‌ இழக்க ஆயத்தமாக இருப்பதனைத்தான்‌ 
கொரி. 9 -ம்‌ அதிகாரம்‌ விளக்குகிறது. மனிதாபிமானம்‌, அடிப்படை 
உரிமைகள்‌ பறிக்கப்பட்டபோது தேவ மனிதர்கள்‌ அரசினை எதிர்த்து, 
ஆள்பவரை எதிர்த்து மக்களுக்காகப்‌ போராடி விடுதலை வாழ்விற்கு 
வழிவகுத்ததாக சரித்திரம்‌ நமக்குச்‌ சொல்கிறது. ஆனால்‌ சுய 
உரிமைக்காக மட்டும்‌ போராடியவர்கள்‌, அதனைக்‌ காட்டிலும்‌ மேலான 
நன்மைகளைக்‌ காண மறந்ததாலேயே போராடினார்கள்‌. 

மக்களுக்காகப்‌ போராட ஆரம்பித்தவர்கள்‌ அநேகர்‌ பின்னர்‌ தன்னலம்‌ 
கொண்டோர்களாய்‌, தற்பெருமைக்காக, பதவிக்காக மாறிவிட்டதனையும்‌ நாம்‌ 
காணக்கூடும்‌, அதனை பின்னர்‌ சம்பாத்தியமாக்கியவர்களும்‌ உணட. 
“பாடூபடுகிறவன்‌ பலனில்‌ முந்தி பங்கு பெற வேண்டும்‌ என்று 
(2தீமோ. 2:6) வசனத்தைப்‌ பிடித்துக்கொண்டு வாதிடூகிறவர்களும்‌ 
உண்டு. 

பொறாமையினிமித்தமும்‌, எரிச்சலினிநிமித்தமும்‌ சுயநலத்திற்காக, 
தங்களின்‌ ஆசையை நிறைவேற்றுவதற்காகப்‌ போராடும்‌ எந்தப்‌ போராட்டமும்‌ 
அருவருக்கப்படத்தக்கது (ஆதி. 30:1-8 எண்‌. 16:1-3,13,14). அதனை வேதம்‌ 

முரட்டாட்ட ம்‌ என்றுதான்‌ அழைக்கிறது. போராட்டத்தினை முரட்டாட்டம்‌ 
ஆக்கினவர்‌ அநேகர்‌. 

“என்‌ ராஜ்யம்‌ இவ்வுலகத்திற்குரியதல்ல, என்‌ 
ராஜ்யம்‌ இவ்வுலகத்திற்குரியதானால்‌, நான்‌ யூதரிடத்தில்‌ 
ஒப்புக்கொடுக்கப்படாதபடிக்கு என்‌ ஊழியக்காரர்‌ போராடியிருப்பார்களே; 
இப்படியிருக்க என்‌ ராஜ்யம்‌ இவவிடத்திற்குரியதல்ல” என்றார்‌ இயேசு 
(யோவா. 18:36). சுயத்திற்காகப்‌ போராட்டம்‌ செய்பவர்கள்‌ அல்ல 
தேவனுடைய மக்கள்‌ என்பது தானே இதன்‌ பொருள்‌. 

ஆவிக்குரிய உலகிலும்‌ நமக்கு எத்தனையோ போராட்டங்கள்‌ 
உண்டு என்பதனையும்‌, அது நல்ல போராட்டம்‌ என்றும்‌ வேதம்‌ நமக்குச்‌ 
சொல்கிறது (1தீமோ. 1:18, 1தீமோ. 6:12, 2தீமோ. 4:7). இதனை ஓமமுமக்க 
தேவனை அறிந்தவரும்‌ அறிவிக்கிறவர்களும்‌ அழைக்கப்பட்டிருக்கிறோம்‌ 
என்பதும்‌ எத்தனை நிச்சயம்‌. 

அந்தப்‌ போராட்டத்தில்‌ ஈடுபட்டோரை எந்தச்‌ சூழ்நிலையும்‌, 
எதிர்ப்புகளும்‌, ஆபத்துகளும்‌, பயமுறுத்தல்களும்‌ தடுப்பதில்‌ தோற்று 
போனவைகளே. (1தெச. 2:2) 

“நீங்கள்‌ பிரகாசமாக்கப்பட்டிருந்த அந்த நாட்களில்‌ 
உபத்திரவங்களாகிய மிகுந்த போராட்டத்தைச்‌ சகித்தீர்களே. 
நிந்தைகளாலும்‌ உபத்திரவங்களாலும்‌ நீங்கள்‌ 
வேடிக்கையாக்கப்பட்டதுமல்லாமல்‌, அப்படி நடத்தப்பட்டவர்களுக்குப்‌ 
பங்காளிகளுமானீர்கள்‌” (எபி 10:32,33) என்பதுதான்‌ எபிரேய 
ஆக்கியோனின்‌ பாராட்டு. 

தேவபிள்ளைகளுக்கு, ஜெபத்திலே போராடவேண்டிய போராட்டம்‌ 
ஒன்று உண்டு (ரோம. 15:32). அது எதனைக்‌ குறித்தது என்பதனை 31-ம்‌ 
வசனம்‌ விவரிக்கிறது. 1) அவிசுவாசிகளுக்கு நான்‌ தப்புவிக்கப்படவேண்டி 
2) என்னுடைய தர்ம சகாயம்‌ அங்கீகரிக்கப்படவேண்டி. 

முதல்காரியத்தினை எளிதாக புரிந்துகொள்ளலாம்‌; இரண்டாம்‌ 
காரியம்‌ கொஞ்சம்‌ கடினம்‌. நான்‌ சேகரித்துக்கொண்டு போகிற 
காணிக்கையை (அவர்கள்‌ கேட்காமலேயே செய்தது 1கொரி. 16:1) 
பரிசுத்தவான்‌௧ள்‌ அங்கீகரிக்க என்ன தடை? 

என்ன சொல்லி காணிக்கை வாங்கப்பட்டது? அதன்‌ கணக்கு வழக்குகள்‌ 
சரியாக இருக்கிறதா? மக்கள்‌ பரிதாப உணர்ச்சியினால்‌ கொடுத்தார்களா? 
அல்லது தங்களின்‌ கடமை என்று உணர்ந்து கடமை உணர்ச்சியினால்‌ 
கொருத்தார்களா! அல்லது தங்களுக்குப்‌ பேர்‌ கிடைக்கவேண்டும்‌ என்று 
அனனியா சப்பீராளைப்‌ போல்‌ கொழுத்தார்களா? என்ற பல கேள்விகளுக்கு 
சரியான பதில்‌ வந்தால்தான்‌ அங்கீகரிக்கப்பரிம்‌ என்பதனை அறிந்தவர்‌ 
எத்தனை பேர்‌? 

பந்தயத்தில்‌ போராடூகிறவர்களுக்கு வித்தியாசமான போராட்டம்‌! 
பெற்றுக்கொள்ளவேண்டுமே, சட்டத்தின்படி போராடவேண்டுமே, 
ஆகாதவர்களாய்‌ போய்விடக்கூடாதே, இச்சையடக்கம்‌ வேண்டுமே! 
நிச்சயமுள்ளவர்களாய்‌ ஓடவேண்டுமே! (1கொரி. 9:24-27; 2தீமோ. 2:5) 
என்ற மாறாத தாகத்தினால்‌ நிறைந்த ஒரு போராட்டம்‌ அது. 

எப்பாபிராவின்‌ போராட்ட ஜெபத்திற்குக்‌ காரணம்‌, தன்னால்‌ 
நடத்தப்படுகிற தேவமக்கள்‌, தேவனுக்குச்‌ சித்தமானவற்றில்‌ தேறவேண்மும்‌, 
பூரணறிச்சயத்தோரு முன்னேறவேண்டும்‌, நிலைத்து நிற்கவேண்டும்‌ என்ற 
நோக்கத்தினால்‌ நிறைந்தது. (கொலோ 4:12) 

யாக்கோபின்‌ போராட்ட ஜெபத்திற்கு தேவனே சாட்சி பகருகிறார்‌: 
“தன்‌ பெலத்தினாலே தேவனோடே போராடினான்‌. அவன்‌ 
தூதனானவரோடே போராடி மேற்கொண்டான்‌. அழுது கெஞ்சி அதனைப்‌ 
பெற்றுக்கொண்டான்‌” என்பதே (ஓசியா 12:3,4 ஆதி. 32:24-28) தேவ 
ஆசீர்வாதம்‌ தன்னிலும்‌ தன்‌ சந்ததியிலும்‌ வேண்டும்‌ என்ற அந்த 
போராட்ட ஜெபம்‌ தேவனை ஆச்சரியப்படவைத்ததே! 

ஜெபத்திலே போராடின இயேசுவை தேற்ற, தேவதூதன்‌ இறங்கி 
வரவேண்டிய அளவுக்கு அவர்‌ கதறினார்‌. அவருடைய வியர்வை 
இரத்தத்‌ துளிகளாய்‌ நிலத்தில்‌ விழுந்தது (லூக்‌. 22:43,44, எபி. 5:7). 
இதைத்தான்‌ எபிரெய நிருப ஆக்கியோன்‌ “பாவத்திற்கு விரோதமாய்ப்‌ 
போராடுகிறதில்‌ இரத்தஞ்சிந்தப்படத்தக்கதாக நீங்கள்‌ இன்னும்‌ 
எதிர்த்துநிற்கவில்லையே” (எபி. 12:4) என்றாரோ! 

துன்மார்க்கர்களை எதிர்த்துப்‌ போராடவேண்டிய அவசியமும்‌ சில 
வேளைகளில்‌ நேரிடலாம்‌ (நீதி. 28:4). தேவ வசனத்தின்படி வாழ 

ஒப்புக்கொருத்த மக்களாகிய நாம்‌ இதனைச்‌ செய்ய வேதம்‌ எதிர்பார்க்கிறது. 
நமக்கேன்‌ இந்த வம்பு என்று ஒதுங்கியோர்‌ பலருண்டு, இதனால்‌ 
பகைக்கப்பட்ட உண்மை ஊழியர்கள்‌ வெகு சிலரே. 

ஜெபத்தில்‌ பாவத்திற்கு எதிராய்‌, துன்மார்க்கருக்கு எதிராகப்‌ 
போராடும்‌ போராட்டத்தில்‌ நாம்‌ தேவனுடைய சர்வாயுதவர்க்கத்தையும்‌ 
தரித்துக்கொள்ளவேண்டிய அவசியம்‌ உண்டு. சத்தியம்‌, நீதி 
போன்றவற்றில்‌ தன்னை பூரணமாக விட்டுக்‌ கொருக்காதவர்கள்‌ இந்த 
போரில்‌ காய்ப்பட நேரிடும்‌; அது பொல்லாத ஆவிகளின்‌ சேனையோடே 
உள்ள போராட்டம்‌; எனவே, அதில்‌ ஈடுபடும்போது சத்திய (உண்மை) 
வாழ்வுக்கு நம்மை ஒப்புக்கொடுப்பதும்‌ நீதியில்‌ பிரியப்படூவதும்‌ 
நம்முடைய அத்தியாவசியத்‌ தேவை. (எபே. 6:11-16) 

கிறிஸ்துவின்‌ நிமித்தம்‌ பாடூபடூவதற்கு நமக்கு 
அருளப்பட்டிருக்கிறபடியால்‌ சுவிசேஷேப்‌ பணியில்‌ ஏற்படும்‌ எதிர்ப்புகளைச்‌ 
சந்திக்கிற போராட்டமும்‌ நமக்கும்‌ உண்டு (பிலி. 11:27-30); ஆனாலும்‌, 

“போராடும்‌ என்‌ நெஞ்சமே 

புகலிடம்‌ மறந்தாயோ? 

பாராளும்‌ இயேசு உண்டு 

பதறாதே மனமே” 

என்று நாம்‌ பாடமுடியுமே. இந்த போராட்டங்களில்‌ நண்பர்‌, 
நம்பினோர்‌ கைவிடலாம்‌; ஆனால்‌ அவர்‌ மாத்திரம்‌ கூட இருப்பார்‌. 
(2தீமோ. 4:16,17) 

“இதோ, உன்மேல்‌ எரிச்சலாயிருக்கிற யாவரும்‌ வெட்கி 
இலச்சையடைவார்கள்‌; உன்னோடே வழக்காடுகிறவர்கள்‌ நாசமாகி 
ஒன்றுமில்லாமற்போவார்கள்‌. உன்னோடே போராடினவர்களைத்‌ 
தேடியும்‌ காணாதிருப்பாய்‌; உன்னோடே யுத்தம்பண்ணின மனுஷர்‌ 
ஒன்றுமில்லாமல்‌ இல்பொருளாவார்கள்‌” என்பதே அவரின்‌ 
வாக்குத்தத்தம்‌ அல்லவா (ஏசா. 41:11,12). எனவே, இந்த ஆவிக்குரிய 
போராட்டத்தில்‌ பந்தயப்பொருளை பெற்றுக்கொண்டவர்களாய்‌, நல்ல 
போராட்டம்‌ இது என்று உணர்ந்தவர்களாய்‌, ஜீவ கீரிடம்‌ நமக்கு 
உண்டூ என்ற நிச்சயமுள்ளவர்களாய்‌ ஓட தேவ கிருபை பெருகுவதாக. 

போராட்டம்‌ போராட்டம்‌ போராட்டம்‌ 

பேயாட்டமாகி சிலரை காவு வாங்கியது 
சூதாட்டமாகி சிலரை சில்லரை சேர்க்க வைத்தது 
முரட்டாட்டமாகி சிலரை பழி கொண்டது 
கரகாட்டமாகி சிலரை தூக்கி எறிந்தது 
நரகாட்டமாகி பலரை சிரழித்தது 

களியாட்டமாகி சிலரை காவல்‌ வைத்தது 


நமக்கோ 
விருதலையை கூவி அறிவிக்க உபாயமற்று 
கழுகு போன்ற விசுவாசம்‌ மலைகளைப்‌ பெயர்த்தது 
அலகுடனே போராடச்செய்து பலரை விடுவித்தது 
உலகுடனே ஒத்துப்போகாவண்ணம்‌ காத்துக்கொண்டது 
பலருடனே பரமனைப்‌ பார்க்க வைத்தது 
பாருக்குள்ளே தலை தூக்கவைத்தது 


எனவே 


நித்திய கீரிடம்‌ விண்‌ மகுடம்‌ காண்போம்‌ 
சத்திய வாழ்வு வாழ்ந்து சந்திப்போம்‌ அவரை 


அன்பரின்‌ அறுவடை பணியில்‌ 
அன்பு சகோ. 0D. அகஸ்மன்‌ ஜெபக்குமார்‌ 

“சேனைகளின்‌ கர்த்தர்‌ பரிசுத்தர்‌ பரிசுத்தர்‌ பரிசுத்தர்‌ என்று நித்திய 
நித்தியமாகத்‌ துதித்துக்கொண்டேயிருக்கும்‌ தூதர்கள்‌ மத்தியில்‌ 
வாசம்பண்ணுகிறபோதிலும்‌, கூப்பிடுகிறவர்களின்‌ சத்தத்தால்‌ வாசல்களின்‌ 
நிலைகள்‌ அசைந்து, ஆலயம்‌ புகையினால்‌ நிறைந்திருந்தது (ஏசா. 6:3,4) 
என்ற மகிமையான காரியங்களைக்‌ கண்டபோதிலும்கூட, மனிதர்களின்‌ 
மத்தியில்‌ வாசம்‌ செய்வதே தேவனுடைய பிரியமாயிருக்கிறது. 


அந்த வார்த்தை மாம்சமாகி, கிருபையினாலும்‌ சத்தியத்தினாலும்‌ 
நிறைந்தவராய்‌, நமக்குள்ளே வாசம்பண்ளரினார்‌; அவருடைய 
மகிமையைக்‌ கண்டோம்‌; அது பிதாவுக்கு ஒரேபேறானவருடைய 
மகிமைக்கு ஏற்ற மகிமையாகவே இருந்தது (யோவா. 1:14). மனிதர்கள்‌ 
மத்தியில்‌ வாசம்பண்ணும்படியாகவே இயேசு கிறிஸ்து மாம்சத்திலே 
இவ்வுலகிற்கு வந்திருந்தார்‌. ஆனால்‌, ஜனங்களோ அவருக்கு விரோதமாகத்‌ 
தீமையானவைகளைப்‌ பேசினார்கள்‌. இவன்‌ பிசாசுகளின்‌ தலைவனாகிய 
பெயெல்செபூலினாலே பிசாசுகளைத்‌ துரத்‌துகிறானேயல்லாமல்‌ மற்றப்படியல்ல 
என்றார்கள்‌ (மத்‌. 12:24). நான்‌ பிதாவிலும்‌, பிதா என்னிலும்‌ இருக்கிறதை 
நீ விசுவாசிக்கிறதில்லையா? நான்‌ உங்களுடனே சொல்லுகிற வசனங்களை 
என்‌ சுயமாய்ச்‌ சொல்லவில்லை; என்னிடத்தில்‌ வாசமாமிருக்கிற 
பிதாவானவரே இந்தக்‌ கிரியைகளைச்‌ செய்துவருகிறார்‌. நான்‌ பிதாவிலும்‌ 
பிதா என்னிலும்‌ இருக்கிறதை நம்புங்கள்‌; அப்படியில்லாவிட்டாலும்‌ என்‌ 

கிரியைகளினிமித்தமாவது என்னை நம்புங்கள்‌ (யோவா. 14:10,11) என்றார்‌ 
இயேசு கிறிஸ்து. 

பொறாமையினாலே அவரை ஓப்புக்கொடுத்தார்கள்‌ என்று பிலாத்து 
அறிந்து, அவர்கள்‌ கூடியிருக்கையில்‌, அவர்களை நோக்கி: 
எவனை நான்‌ உங்களுக்கு விடுதலையாக்கவேண்டுமென்றிருக்கிறீர்‌ 
கள்‌? பரபாசையோ? கிறிஸ்து என்னப்படுகிற இயேசுவையோ? என்று 
கேட்டபோது, அவர்களோ பரபாசை விடுதலையாக்கும்படியாகவும்‌, 
இயேசுவையோ சிலுவையில்‌ அறையும்படியாகவும்‌ சொன்னார்கள்‌ 
(மத்‌.  27:17,18; 21-29). குடும்பத்தினராலும்‌,  சுற்றத்தாராலும்‌, 
சமுதாயத்தினராலும்‌, அரசாங்கத்தினாலும்‌ மற்றும்‌ வசனத்தை அறிந்த 
மக்களாலும்‌ கூட அவர்‌ புறம்பே தள்ளப்பட்டார்‌. அவரால்‌ அநேக 
நன்மைகளைப்‌ பெற்ற ஜனக்கூட்டமும்‌ அவரை அறிந்துகொள்ளவில்லை. 


ஆதாம்‌ ஏவாளை உருவாக்கி, அவர்கள்‌ மத்தியிலே உலாவி 
வாசம்பண்ணும்படியாக விரும்பினார்‌ தேவன்‌. தன்னுடைய சாயலாகவே 
மனிதனை உருவாக்கினார்‌. ஏதேன்‌ தோட்டத்தில்‌ அனைத்து வசதிகளையும்‌ 
செய்துகொடுத்து, அவர்களுடைய சுகத்தை விரும்பினார்‌; என்றபோதிலும்‌, 
ஆதாம்‌ ஏவாள்‌ என்பவர்களுடைய கீழ்ப்படியாமையினாலே ஏதேன்‌ 
தோட்டத்தில்‌ அவர்‌ தள்ளப்பட்டார்‌. கர்த்தருடைய சத்தமா? சாத்தானுடைய 
சத்தமா? எதைக்‌ கேட்பது என்ற சூழ்நிலையில்‌, சாத்தானுடைய 
சத்தத்தைக்‌ கேட்பதற்கு ஏவாள்‌ ஆயத்தமானாள்‌. பாவம்‌ அவரிடமிருந்து 
அவர்களைப்‌ பிரித்துவிட்டபோதோ அதனைத்‌ தாங்கக்கூடாதவராயிருந்தார்‌. 
என்றபோதிலும்‌, மீண்டும்‌ மனிதர்கள்‌ மத்தியில்‌ வாசம்பண்ணும்படியாக 
அவரே மாம்சமாகி வந்தார்‌. ஏதேனிலிருந்த ஆதாமையும்‌ ஏவாளையும்‌ 
சந்திக்கும்டியாக மாம்சமான உருவிலே அவர்‌ வரவில்லை. 


இப்படிப்பட்ட சூழ்நிலையிலும்‌, மனிதர்களில்‌ ஒரு கூட்டத்தாரை 
தனக்கென்று தெரிந்துகொண்டு, அவர்கள்‌ மத்தியில்‌ கூடாரத்தில்‌ 
வாசம்பண்ணினார்‌ ஆண்டவர்‌. மகிமையையும்‌, மலையை மூடியிருந்த 
மேகத்தையும்‌ ஜனங்கள்‌ கண்டார்கள்‌;நடுங்கும்‌ அளவிற்கு கர்த்தருடைய 
சத்தம்‌ தொனித்துக்கொண்டிருந்தது. எனினும்‌, மலையின்‌ மேலே அவர்‌ 
திட்டமிட்டுக்கொண்டிருக்கும்போது, ஜனங்களோ கீழே கன்றுக்குட்டியினை 
உண்டாக்கிக்கொண்டிருந்தார்கள்‌; மீண்டும்‌ அவர்களால்‌ அவர்‌ 
தள்ளப்பட்டார்‌. இப்படிப்பட்ட சூழ்நிலையிலும்‌ கூட மனிதர்கள்‌ மத்தியில்‌ 


நெல்ல சதம்‌ 1 ro 408 ] 


வாசம்பண்ணும்படியாக மீண்டும்‌ அவர்‌ கடந்துவந்தார்‌. ஜனங்கள்‌ அவரை 
அறிந்துகொள்ளாதபோதிலும்‌ அவர்‌ இளைப்படைந்துவிடவில்லை. 
எத்தனை முறை மனிதர்கள்‌ தன்னைத்‌ தள்ளிவிட்டிருந்த போதிலும்‌, மீண்டும்‌ 
மீண்டும்‌ மனிதர்கள்‌ மத்தியிலேயே வாசம்பண்ணும்படியாக விரும்புகிறவர்‌ 
நமது தேவன்‌. உண்மையுள்ள, விசுவாசமுள்ள தூதர்களின்‌ துதியினால்‌ 
மாத்திரம்‌ அவர்‌ திருப்தியடைந்துவிடுபவரல்ல; உண்மையற்ற, அவரைத்‌ 
தள்ளிவிடுகின்ற மக்கள்‌ மத்தியில்‌ வாசம்பண்ணும்படியாக பரலோகத்தை 
விட்டு இந்தப்‌ பூமிக்கு வந்தவர்‌ அவர்‌. 

பரலோக ராஜ்யத்திற்கடுத்த காரியங்களைக்‌ குறித்து இயேசு சொன்னபோது, 
ஒரு மனுஷன்‌ பெரியவிருந்தை  ஆயத்தம்பண்ணி, அநேகரை 
அழைப்பித்தான்‌ என்கிறார்‌. விருந்திற்கான எல்லா காரியங்களையும்‌ 
ஆயத்தம்‌ செய்தபின்பு, “எல்லாம்‌ ஆயத்தமாயிருக்கிறது வாருங்கள்‌” 
என்று சொல்லி அழைத்துவரும்படியாக மீண்டும்‌ ஊழியக்காரனை 
அனுப்பினான்‌. ஆனால்‌, அழைக்கப்பட்டவர்கள்‌ சாக்குப்போக்குகளைச்‌ 
சொல்லத்‌ தொடங்கினர்‌. ஒருவன்‌ குடும்பத்தைக்‌ குறித்த காரியத்தையும்‌, 
மற்றொருவன்‌ தொழிலுக்கடுத்த காரியத்தையும்‌, வேறொருவன்‌ தன்னுடைய 
சொத்துக்களுக்கடுத்த காரியத்தையும்‌ சாக்குப்போக்காகச்‌ சொல்லத்‌ 
தொடங்கினார்கள்‌. எதற்கு முக்கியத்துவம்‌ கொடுக்கவேண்டுமோ, 
அதற்கு முக்கியத்துவம்‌ கொடுக்காமல்‌, தங்களுடைய காரியங்களுக்கே 
முக்கியத்துவம்‌ கொடுக்கத்‌ தொடங்கினார்கள்‌ அவர்கள்‌. 


நிலம்‌ எங்கேயும்‌ போகாது அங்கேயேதான்‌ இருக்கும்‌; என்றாலும்‌, 
அதைச்‌ சென்று பார்க்கவேண்டும்‌ என்கிறான்‌ ஒருவன்‌. மேலும்‌, 
சோதித்‌ துப்பார்க்கப்படாமலேயே மாடுகள்‌ வாங்கப்பட்டுவிட்டன; 
அவைகளை நாளைக்கு சோதித்துப்‌ பார்க்கக்கூடும்‌, இன்று சோதித்துப்‌ 
பார்ப்பதினால்‌, வாங்கிவிட்ட மாடுகளை உடனடியாக மாற்றிவிடக்கூடுமோ? 
முடிந்துபோனதை மனதில்‌ நிறுத்திக்கொண்டு,  நிகழ்காலத்தைத்‌ 
தள்ளிவிட்டுவிட்டான்‌ மற்றொருவன்‌. நம்முடைய முன்னுரிமைகளும்‌ 
அநேக நேரங்களில்‌ தவறாகிவிடுகின்றன. வேறொருவனோ, குடும்பத்திற்கான 
ஆயத்தங்களைச்‌ செய்யவேண்டும்‌ வர இயலாது என்கிறான்‌; இதுவே 
மனிதர்களின்‌ நிலை. அழைத்தவனை மாத்திரமல்ல, தங்களுக்காக 
ஆயத்தம்பண்ணப்பட்டிருந்த விருந்தையும்‌ அவர்கள்‌ தள்ளிவிட்டார்கள்‌. 
இன்றும்‌ அநேக மனிதர்களின்‌ கண்கள்‌ குருடாகிவிட்டன. தன்னுடைய 
வாழ்க்கையின்‌ முன்னுரிமையினை இழக்கிற மனிதன்‌, வாழ்க்கையின்‌ 

அனைத்து காரியங்களையும்‌ இழந்துவிடுவது நிச்சயம்‌. எந்தக்‌ 
காரியங்களுக்கு வாழ்க்கையில்‌ முக்கியத்துவம்‌ கொடுக்கப்படவேண்டுமோ, 
அந்தக்‌ காரியங்களுக்கு வாழ்க்கையில்‌ முக்கியத்துவத்தினைக்‌ கொடுக்க 
மறந்து, அந்நிய காரியங்களுக்கே வாழ்க்கையில்‌ முக்கியத்துவம்‌ கொடுக்கிற 
மனிதன்‌, தனக்காக வைக்கப்பட்டிருக்கின்ற எல்லா ஆசீர்வாதங்களையும்‌ 
காணக்கூடாதவனாகிவிடுகின்றான்‌. 


அந்த ஊழியக்காரன்‌ வந்து, இவைகளைத்‌ தன்‌ எஜமானுக்கு அறிவித்தான்‌. 
அப்பொழுது வீட்டெஜமான்‌ கோபமடைந்து, தன்‌ ஊழியக்காரனை 
நோக்கி: நீ பட்டணத்தின்‌ தெருக்களிலும்‌ வீதிகளிலும்‌ சக்கிரமாய்ப்‌ 
போய்‌, ஏழைகளையும்‌ ஊனரையும்‌ சப்பாணிகளையும்‌ குருடரையும்‌ 
இங்கே கூட்டிக்கொண்டுவா என்றான்‌. ஊழியக்காரன்‌ அப்படியே செய்து: 
ஆண்டவரே, நீர்‌ கட்டளையிட்டபடி செய்தாயிற்று, இன்னும்‌ இடம்‌ 
இருக்கிறது என்றான்‌. (லூக்‌. 14:21,22) 
பெரிய எதிர்பார்ப்புடன்‌ தான்‌ ஆயத்தம்பண்ணி வைத்திருக்கும்‌ விருந்தை 
அழைக்கப்பட்ட மனிதர்கள்‌ அசட்டைபண்ணி தள்ளிவிட்டால்‌, நாமாக 
இருந்திருந்தால்‌ உடனே ஏமாற்றமடைந்திருப்போம்‌. ஆனால்‌, ஆண்டவரின்‌ 
இருதயத்தை இங்கே நாம்‌ புரிந்துகொள்வது அவசியம்‌. மனிதர்களால்‌ 
அவர்‌ புறம்பே தள்ளப்படும்போது, அவருடைய இருதயமோ இன்னும்‌ 
விசாலமடை கிறது. விருந்துக்கு அழைக்கப்பட்டவர்கள்‌ 
வரவில்லை என்பதைக்‌ கேட்டதும்‌ எஜமானனுடைய இருதயம்‌ 
சுருங்கியிருக்கவேண்டும்‌ என்பதுதான்‌ மனிதர்களுடைய எண்ணம்‌. 
எத்தனை பெரிய விருந்து, எவ்வளவு செலவு, எவ்வளவு நேரம்‌, 
எத்தனையான திட்டமிடல்‌, யார்‌ யாரெல்லாம்‌ வருவார்கள்‌ என்றெல்லாம்‌ 
ஆராய்ந்து அறிந்து செயல்பட்டபோதிலும்‌, யாரும்‌ வரவில்லையே என்று 
நினைக்கும்போது மனிதனுடைய இருதயம்‌ நிச்சயம்‌ சுருங்கியிருக்கும்‌; 
ஆனால்‌, ஆண்டவருடைய இருதயமோ விசாலமடைந்தது. 
நீ பட்டணத்தின்‌ தெருக்களிலும்‌ வீதிகளிலும்‌ சீக்கிரமாய்ப்‌ போய்‌, 
ஏழைகளையும்‌ ஊனரையும்‌ சப்பாணிகளையும்‌ குருடரையும்‌ இங்கே 
கூட்டிக்கொண்டுவா என்று எஜமான்‌ சொன்னபோது, எஜமான்‌ 
சோர்ந்து போய்விட்டார்‌ எனவே இப்படிப்பட்டவர்களையெல்லாம்‌ 
அழைக்கிறார்‌ என்று ஒருவேளை ஊழியக்காரன்‌ நினைத்திருப்பான்‌. 
ஆனால்‌, ஆண்டவருடைய விசாலமான இருதயத்தை இங்கே நாம்‌ 
தொடர்ச்சி - 17 -ம்‌ பக்கம்‌ 

மிஹனரி தரிசன வாலிபர்‌ முகாம்‌ 


போப்‌, கால்டுவெல்‌, ஹக்ஸ்டபிள்‌ போன்ற சுவிசேஷத்தைச்‌ சுமந்து சென்ற 
பல்வேறு மிஷனரிகளின்‌ பாதங்கள்‌ பதிந்த பகுதி சாயர்புரம்‌. சுவிசேஷத்தை 
அறிந்த ஜனங்கள்‌ மத்தியிலிருந்து சுவிசேஷத்தை அறிவிக்கும்‌ சந்ததியினை 
உருவாக்கும்‌ தரிசனத்துடன்‌, இப்பகுதியில்‌ அமைந்துள்ள ஜெம்ஸ்‌ செயல்‌ 
மையத்தின்‌ வளாகத்தில்‌ மே 9,10,11 மற்றும்‌ 12 ஆகிய நான்கு தினங்கள்‌ “ஏற்ற 
காலத்தில்‌ உயர்த்தும்பழிக்கு” என்ற கருப்பொருளின்‌ கீழ்‌, மிஷனரி தரிசன வாலிபர்‌ 
முகாமினை நடத்தினோம்‌. பள்ளி மற்றும்‌ கல்லூரி மணவர்கள்‌ உட்பட பல்வேறு 
சபைகளைச்‌ சேர்ந்த சுமார்‌ 1500 வாலிப சகோதர சகோதரிகள்‌ தமிழகத்தின்‌ பல்வேறு 
பகுதிகளிலிருந்து இம்முகாமில்‌ பங்கேற்றனர்‌. முகாமின்‌ நான்கு நாட்களிலும்‌ 
சகோதரர்‌ அகஸ்டின்‌ ஜெபக்குமார்‌ கர்த்தருடைய வார்த்தையை வாலிபரிடையே 
பகிர்ந்துகொண்டார்‌. வாலிபத்தின்‌ பல்வேறு கேள்விகளுக்கும்‌, பரிசுத்தத்திற்காக 
விடுக்கப்படும்‌ சவால்களுக்கும்‌ பதில்களைச்‌ சுமந்துவந்த செய்தி, வாலிபர்களை 
கண்ணீருடனான அர்ப்பணிப்பிற்குள்ளும்‌ வழிநடத்தியது. அந்தரங்க வாழ்க்கையில்‌ 
பரிசுத்தமாக வாழவும்‌, கறைபடாது வாலிபத்தினைக்‌ காத்துக்கொள்ளவும்‌ வாலிப 
சகோதரர்களுக்கும்‌ மற்றும்‌ சகோதரிகளுக்கும்‌ தனித்தனியே வழங்கப்பட்ட 
ஆலோசனைகள்‌, தாங்களும்‌ வாலிபத்தில்‌ வீழ்ந்துவிடாமல்‌ வெற்றிபெறமுடியும்‌ 
என்ற மனஉறுதியை வாலிபர்களுக்கு அளித்ததுடன்‌, பரந்து விரிந்திருக்கும்‌ 
பாரதத்தின்‌ ஒவ்வொரு பகுதியும்‌ சீக்கிரத்தில்‌ சுவிசேஷமயமாகவேண்டும்‌ 
என்ற பாரத்தையும்‌ வாலிபர்கள்‌ நெஞ்சில்‌ விதைத்தது. ஆராதனைவேளையில்‌ 
சகோ. வெஸ்லி வாலிபர்களை ஆண்டவரண்டை வழிநடத்தியதுடன்‌, ஜெம்ஸ்‌ 


மத்திய மண்டல இயக்குநர்‌ சகோ. சுரேஷ்‌ அவர்களும்‌ வாலிபர்களுக்கான 
செய்தியைப்‌ தனது அனுபவ சாட்சியுடன்‌ பகிர்ந்துகொண்டார்‌. 


பங்கேற்ற வாலிபர்கள்‌ அனைவரும்‌ பல்வேறு குழுக்களாகப்‌ பிரிக்கப்பட்டு, 
நான்கு நாட்களும்‌ குழுத்‌ தலைவர்களாலேயே வழிநடத்தப்பட்டனர்‌. தனிப்பட்ட 
ஆலோசனைகளைப்‌ பெற்றுக்கொள்ளவும்‌, உள்ளத்திலிருக்கும்‌ கேள்விகளுக்கு 
விடையினைப்‌ பெற்றுக்கொள்ளவும்‌, வருங்காலத்தில்‌ வழுவாமல்‌ வேதத்தின்படி 
வாழ்க்கையினை அமைத்துக்கொள்ளவும்‌ குழுத்‌ தலைவர்கள்‌ ஆலோசனை 
அளித்தனர்‌. பணித்தளங்களிலிருந்து முகாமிற்கு வருகைதந்திருந்த ஜெம்ஸ்‌ 
வாலிபர்‌ ஊழியக்‌ குழுவினர்‌ புதிய பாடல்களைக்‌ கற்றுக்கொடுத்து வாலிபர்களை 
உற்சாகப்படுத்தியதுடன்‌, குறுநாடகங்கள்‌ மற்றும்‌ பாவனை நடனங்கள்‌ மூலமாக 
வாலிபர்களின்‌ வாழ்க்கைக்கு ஏற்ற செய்தியைக்‌ கொண்டுவந்தனர்‌. புதியதோர்‌ 
பாத்திரமாக வளாகத்தை விட்டுப்‌ புறப்பட்டுச்‌ சென்றனர்‌ வாலிபர்கள்‌. தொடர்ந்து 
மே 18 அன்று நடைபெற்ற ஞாயிறு ஐக்கிய ஆராதனையில்‌ பல்வேறு சபைகளைச்‌ 
சேர்ந்த போதகர்களும்‌, விசுவாசிகளும்‌ பங்கேற்று தேவனை மகிமைப்படுத்தினர்‌. 

18 -ம்‌ பக்க தொடர்ச்சி 


புரிந்துகொள்ளவேண்டும்‌. மனிதர்களால்‌ ஏமாற்றப்படும்போது, நாம்‌ 
நமது வீட்டின்‌ கதவைப்‌ பூட்டிக்கொள்கிறோம்‌; அப்படியே நம்முடைய 
இருதயத்தின்‌ கதவையும்‌ கூட பூட்டிக்கொள்கிறோம்‌; ஆனால்‌, நம்முடைய 
ஆண்டவரோ தள்ளப்படும்போது தன்னுடைய இருதயத்தை இன்னும்‌ 
விசாலமாக்குகிறவர்‌. இயேசு கிறிஸ்துவை மனிதர்கள்‌ எத்தனையாய்‌ 
தள்ளினபோதிலும்‌, மனிதர்களுடைய மத்தியிலேயே வாசம்பண்ண அவர்‌ 
விரும்பினார்‌. படைப்பின்‌ நாளிலிருந்து ஆண்டவருடைய விருப்பம்‌ 
இதுவே. மனிதர்களுக்காகத்‌ தன்னுடைய இருதயத்தை இன்னும்‌ 
விசாலமாக்கிக்கொண்டே போகிறார்‌. 

ஊழியக்காரன்‌ அப்படியே செய்து: ஆண்டவரே, நீர்‌ கட்டளையிட்டபடி 
செய்தாயிற்று, இன்னும்‌ இடம்‌ இருக்கிறது என்றான்‌ (லூக்‌. 14:22); 
அப்படியென்றால்‌ எத்தனை பெரிய இடத்தை எஜமான்‌ ஆயத்தம்‌ 
செய்திருப்பான்‌. அப்பொழுது எஜமான்‌ ஊழியக்காரனை நோக்கி: நீ 
பெருவழிகளிலும்‌ வேலிகளருகிலும்‌ போய்‌, என்‌ வீடு நிறையும்படியாக 
ஜனங்களை உள்ளே வரும்படி வருந்திக்‌ கூட்டிக்கொண்டுவா 
(லூக்‌. 14:28) என்கிறான்‌. தனது மனவிருப்பத்தின்படி பெருவழிகளில்‌ 
ஓடிக்கொண்டிருக்கிறவர்களையும்‌, வாழ்க்கையில்‌ சோர்ந்துபோனவர்களாக 
வேலியருகே ஒதுங்கிக்‌ கிடக்கிறவர்களையும்‌ அழைத்துவரும்படியாக 
மீண்டும்‌ ஊழியனை அனுப்புகிறான்‌ எஜமான்‌. மனிதர்கள்‌ அவரைத்‌ 
தள்ளிவிட்டாலும்‌, விசாலமான இருதயத்தோடு மீண்டும்‌ மனிதர்களைத்‌ 
தேடிவருகிறவர்‌ நமது தேவன்‌. 

» ஜாலை 0 தாலா 
பட்வான்கலா, பட்வான்குர்த்‌, தாலா, படேஹரா, கரார்‌, குரவாசோத்‌, கம்ஹரியா, 
கட்கே, ஜமுனினார்‌, தஹார்‌, அமவாடான்‌, குதரி, கன்னானார்‌, பட்காவ்‌, 
பிப்ரா ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டது. 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 500 பேருக்கு 
சுவிசேஷம்‌ அறிவிக்கப்பட்டது. சிறுவர்‌ ஊழியம்‌, வாலிபர்கள்‌ ஊழியம்‌, 
பிரச்சார மையங்களில்‌ ஊழியம்‌ தடையின்றி நடைபெற்று வருவதற்காக 
துதியுங்கள்‌. இப்பணித்தளத்தில்‌ எழுப்புதல்‌ உண்டாகவும்‌, பணித்தள 
ஊழியருடைய மனைவியின்‌ சரீர சுகத்திற்காகவும்‌ ஜெபியுங்கள்‌. 


இ ஜுலை 12 கே.6 
பலியாரி, விஷூன்பூர்‌, நவ்டிஹா, தாராநகர்‌, பெலெளஜா, சிஹ்பூர்‌, தும்ஹா, 
கமால்கைரவா, சேக்புரா ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. சுவிசேஷக்‌ கைப்பிரதிகளின்‌ வாயிலாக 150 பேருக்கு 
சுவிசேஷம்‌ கடந்து சென்றது. இப்பணித்தளங்களில்‌ நடைபெற்று 
வரும்‌ இரவு ஜெபக்‌ கூட்டம்‌, உபவாசக்‌ கூட்டம்‌ தங்குதடையின்றி 
நடைபெறவும்‌, பணித்தள ஊழியரின்‌ பிள்ளைகளுடைய படிப்பிற்காகவும்‌ 
ஜெபியுங்கள்‌. 

இ ஜுலை 03 சருக்கி 

சாக்டிஹ்‌, பெளவானா, நக்டி போன்ற புதிய கிராமங்களில்‌ முதன்‌ 
முதலாக சுவிசேஷம்‌ கடந்து சென்றது. 200 சுவிசேஷப்பிரதிகள்‌ மற்றும்‌ 
புதிய ஏற்பாடுகள்‌ விநியோகிக்கப்பட்டன. புதிதாக சந்திக்கப்பட்ட 4 
குடும்பங்களுக்காகவும்‌, 3 கிராமங்களில்‌ புதிதாக சுவிசேஷம்‌ அறிவிக்க 
கிடைத்த திறந்த வாசலுக்காகவும்‌ துதியுங்கள்‌. சாக்டிஹ்‌, பெளவானா, நக்டி 
ஆகிய பகுதிகளிலுள்ள ஜனங்கள்‌ விசுவாசத்தில்‌ வரவும்‌, இப்பணித்தள 
ஊழியரின்‌ பெற்றோர்கள்‌ விசுவாசத்தில்‌ நிலைத்திருக்கவும்‌ ஜெபியுங்கள்‌. 


இ: ஜூலை 04 மட்டியாமா 
மட்டியாவ்‌, நவாடிஹ்குர்த்‌, நவாடிஹ்காலா, மதுகுமியாவ்‌, அம்ஹூவா, 
சேரோடோலா, யதுனாத்பூர்‌, நவாடிஹ்டோலா ஆகிய பகுதிகளில்‌ 
பின்தொடர்‌ ஊழியம்‌ செய்யப்பட்டு குடும்பக்‌ கூடுகைகள்‌ நடத்தப்பட்டன. 
180 பேருக்கு சுவிசேஷம்‌ கடந்து சென்றது. 2 பேர்‌ திருமுழுக்குப்பெற்று 
சபையில்‌ இணைந்து தேவநாமத்தை மகிமைப்படுத்தியதற்காக 
துதியுங்கள்‌. மட்டியாமா பணிதளத்தில்‌ சபைக்கட்டிடம்‌ மற்றும்‌ 
மிஷன்வீடு கட்டப்பட, இப்பணித்தள ஊழியருடைய தகப்பனாரின்‌ சரீர 
சுகத்திற்காகவும்‌ ஜெபியுங்கள்‌. 


இ ஜுலை 05 அதெளரா 
படுக்காபுத்துவா, லூகா, பஹரூ, சாக்டிஹ்‌ ஆகிய இடங்களில்‌ திறந்தவெளி 
சுவிசேஷக்‌ கூடுகை நடத்தப்பட்டது. சுவிசேஷக்‌ கைப்பிரதிகள்‌ மற்றும்‌ 
புதிய ஏற்பாடு வாயிலாக 250 பேருக்கு சுவிசேஷம்‌ அறிவிக்கப்பட்டது. 
வயிற்று வலியினால்‌ பாதிக்கப்பட்ட அகிலேஷ்யாதவிற்கு ஜெபத்தின்‌ 
உதவியால்‌ கிடைத்த சுகத்திற்காக துதியுங்கள்‌. இப்பணித்தள ஊழியரின்‌ 
சகோதர சகோதரியின்‌ திருமணத்திற்காகவும்‌, ஊழியரின்‌ உறவினர்களுடைய 
இரட்சிப்பிற்காகவும்‌ ஜெபியுங்கள்‌. 


» ஜுலை 06 திலெளத்து 

சரையா, பாபுகஞ்ச்‌, அலிநகர்‌, மகராஜ்கஞ்ச்‌, பதோகரா, சேர்கப்‌, கைதி, 
பஹேரா, சந்தன்புரா, நெளஹட்டா ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. தனிநபர்‌ ஊழியத்தின்‌ வாயிலாக புனியாதேவி, 

அஜய்ராம்‌, மனோஜ்சாஹ்‌ ஆகியோர்‌ ஆராதனையில்‌ கலந்து கொள்வதற்காக 
துதியுங்கள்‌. ஊழியத்திற்கு விரோதமாக செயல்படும்‌ அந்தகார சக்திகள்‌ 
நிர்மூலமாகவும்‌, இப்பணித்தள ஊழியரின்‌ பிள்ளைகளுடைய படிப்பு, 
உறவினர்களுடைய இரட்சிப்பிற்காகவும்‌ ஜெபியுங்கள்‌. 


இ ஜாலை 07 தும்பா 

சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 250 பேருக்கு 
சுவிசேஷம்‌ அறிவிக்கப்பட்டது. விசுவாசிகளுடைய வீடுகளில்‌ 
ஜெபக்கூட்டம்‌ நடத்தப்பட்டது. ஞாயிறு ஆராதனை, உபவாச கூட்டம்‌, 


இரவு கூட்டம்‌ ஆசீர்வாதமாக நடைபெற்றதற்காக துதியுங்கள்‌. போதைப்‌ 
பொருட்களுக்கு அடிமையாக இருக்கும்‌ ரமாசிஷ்யாதவ்‌ மற்றும்‌ 
ஜித்தேந்தியாதவ்‌ ஆகியோரின்‌ விடுதலைக்காகவும்‌, இப்பணித்தள 
ஊழியரின்‌ சரீர சுகத்திற்காகவும்‌ ஜெபியுங்கள்‌. 


இ ஜுலை 08 உச்சைலா 
கோவிந்தாபூர்‌, சிவ்பூர்‌, பேலாப்பூர்‌, பர்கோலியா, மில்கி, நவாடிஹ்‌, ஜமுவா, 
சுந்தர்கஞ்‌, பக்னெளரா, மஜிகாவ்‌, சாஹ்பூர்‌ ஆகிய கிராமங்களில்‌ பின்தொடர்‌ 
ஊழியங்கள்‌ செய்யப்பட்டன. சுவிசேஷக்கைப்பிரதிகளின்‌ வாயிலாக சுமார்‌ 
800 பேருக்கு சுவிசேஷம்‌ கடந்து சென்றதற்காக துதியுங்கள்‌. அசுத்த 
ஆவியின்‌ கட்டுகளிலிருந்து ஊர்மிளாதேவிக்கு விடுதலை கிடைக்கவும்‌, 
சபை விசுவாசிகள்‌ சரிதாகுமாரி, ஜியாஷாகுமாரி, ரூபிகுமாரி, சங்கீதாகுமாரி 
ஆகியோருடைய திருமண காரியங்களுக்காகவும்‌, இப்பணித்தள ஊழிய 
வளர்ச்சிக்காகவும்‌ ஜெபியுங்கள்‌. 


இ ஜுலை 09 நெளஹட்டா 
நிம்ஹத்‌, கரம்டிஹா, சகுனா, உல்லி, செளகடா, நெளஹட்டா, ஹரனா, 
புரவா, டுமரியா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 150 பேருக்கு 
சுவிசேஷம்‌ கடந்து சென்றது. இப்பணித்தளத்தில்‌ விடுதலையோடு 
ஆராதிக்க ஆலயம்‌ கட்டப்படவும்‌, அதற்கு தேவையான நிலம்‌ கிடைக்கவும்‌, 
பணித்தள ஊழியரின்‌ மனைவியின்‌ சரீர ஆரரோக்கியத்திற்காகவும்‌ 
ஜெபியுங்கள்‌. 


| யக்‌ பணி 20 rm 200 


இ ஜுலை 10 ராம்மஹாரா 
கஞ்சன்பூர்‌, ஜாகோடிஹ்‌, ராம்டிஹரா, சுப்பர்சராய்‌, பர்வாடிஹ்‌, சுப்பர்சராய்‌, 
பூந்தர்பிகஹா ஆகிய பகுதகளில்‌ பின்தொடர்‌ ஊழியம்‌ செய்யப்பட்டது. 
ராஜா குமார்‌, அபய்குமார்‌, லலிதாதேவி, பிரேம்குமார்‌ ஆகியோருக்கு 
தனிநபர்‌ சுவிசேஷம்‌ அறிவிக்கப்பட்டது. சரீரம்‌ முழுவதும்‌ கட்டியினால்‌ 
பாதிக்கப்பட்டிருந்த குப்தேஷ்வருக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. பின்மாற்றத்திலிருக்கும்‌ விசுவாசிகள்‌ 
மீண்டும்‌ குடும்பமாக சபைக்கு வருகைதரவும்‌, குடிப்பழக்கத்திற்கு 
அடிமையாகயிருக்கும்‌ விஷு டோப்போ விடுதலைக்காகவும்‌, ஊழியரின்‌ 
திருமணதீதிற்காகவும்‌ ஜெபியுங்கள்‌. 

இ. ஜாலை 11 நாகடோலி 
சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக சேமரியாடி ஹ்‌, 
சரகி, ஜோர்தாக்‌, ரேஹல்‌, பர்கட்டா ஆகிய கிராமங்களில்‌ முதல்‌ 
முறையாக சுவிசேஷம்‌ அறிவிக்கப்பட்டது. தனிநபர்‌ ஊழியத்தின்‌ 
வாயிலாக சந்திக்கப்பட்ட ராம்லாயக்உராவ்‌, கைலாஷ்‌உராவ்‌, உமாபாரதி, 
ஜெகத்நாராயண்‌உராவ்‌, அலோக்உராவ்‌ ஆகியோர்‌ சபை ஆராதனையில்‌ 
கலந்து கொள்கிறதற்காக துதியுங்கள்‌. கர்வார்‌, யாதவ்‌, உராவ்‌ வகுப்பை 
சேர்ந்த மக்களின்‌ இரட்சிப்பிற்காகவும்‌, இப்பணித்தள ஊழியரின்‌ பிள்ளைகள்‌ 
சுசில்‌, சுஷ்மா, ஜான்‌ ஆகியோரின்‌ படிப்பிற்காகவும்‌ ஜெபியுங்கள்‌. 


இ ஜுலை 12 பஞ்சாரி 
பாஜித்பூர்‌, பஞ்சாரி, கல்யாண்பூர்‌, சமுஹட்டா, ரசுல்பூர்‌, கஜூரி, தேல்கப்‌, 
நவாடி ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. தையல்‌ 
பயிற்சி மையம்‌ புதிதாக துவங்கப்பட்டு பயிற்சிக்கு வரும்‌ மாணவிகள்‌ 
வசனத்திலும்‌ ஜெபத்திலும்‌ வழி நடத்தப்படுகிறார்கள்‌. இப்பணித்தளத்தில்‌ 
சிறுவர்‌ காப்பகமும்‌ செயல்பட்டு வருகிறது. சிறுவர்‌ காப்பக பிள்ளைகளுக்கு 
வசனம்‌ போதித்து ஜெபத்தில்‌ வழிநடத்தப்படுகிறார்கள்‌. ஞாயிறு வகுப்பு, 
ஞாயிறு ஆராதனை, உபவாச கூட்டம்‌, இரவு ஜெபம்‌ எந்த தடையின்றி 
நடைபெற்று வருவதற்காக துதியுங்கள்‌. காப்பக பிள்ளைகளுக்காகவும்‌, 
தையற்பள்ளி மாணவிகளுக்காகவும்‌, இப்பணித்தள ஊழியருடைய 
பிள்ளைகளின்‌ படிப்பு மற்றும்‌ சுகத்திற்காகவும்‌ ஜெபியுங்கள்‌. 


ரெய்ஸ்‌ ச்ம்‌ 21 rm 308 1 


» ஜாலை 1 சல்மா 
தாலா, படுக்காபுத்துவா, துக்கா, பஹரூ, லூகா, கப்பர்புட்டி, ஜோர்தாக்‌, 
சேமரியா, நவ்காடிஹ்‌, ஹார்‌ ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. சுவிசேஷக்கைப்பிரதிகள்‌ மற்றும்‌ புதிய ஏற்பாடு வாயிலாக 
250 பேருக்கு சுவிசேஷம்‌ கடந்து சென்றது. இப்பணித்தளத்தின்‌ மின்சார 
வசதி கிடைக்கவும்‌, இப்பணித்தள ஊழியரின்‌ சரீர ஆரோக்கியத்திற்காகவும்‌ 
ஜெபியுங்கள்‌. 


பகல்‌ பாதுகாப்பு மையம்‌ (DCC) 


» ஜூலை 14 


பகல்‌ பாதுகாப்பு மையங்களில்‌ தற்பொழுது 41 பள்ளிக்‌ கூடங்கள்‌ ஏழைப்‌ 
பிள்ளைகளுக்‌ கென்று தீவிரமாக செயல்பட்டு வருகின்றது. மேலும்‌ அதில்‌ 
சமூக சேவைக்கென 24 பள்ளிக்‌ கூடங்கள்‌ நடைபெற்றுக்‌ கொண்டு 
வருகிறது. இவைகளில்‌ 10060 சிறார்கள்‌ பயின்று வருகின்றார்கள்‌. 386 
ஆசிரிய ஆசிரியைகள்‌ பணியாற்றுகின்றார்கள்‌. இந்தப்பள்ளிக்‌ கூடங்களின்‌ 
வாயிலாக 385 கிராமங்கள்‌ சந்திக்கப்பட்டு வருகின்றன. கல்வி 
கற்றுக்‌ கொண்டு வரும்‌ மாணவ மாணவிகள்‌ தேவ வசனத்தைக்‌ 
கற்றுவருகின்றனர்‌. நீதி போதனைகளும்‌ மாணவமணிகளுக்கு கற்றுக்‌ 
கொடுக்கப்படுகிறது. 


சிறுவர்துறை ஊழியங்கள்‌ (CD) 


» ஜாலை 15 தர்பங்கா 

பூல்காஹி, சிகிசா, பஸ்திபூர்‌, பிட்தா போன்‌ ஆகிய தனியார்‌ பள்ளிகளில்‌ 
சிறுபிள்ளைகளுக்கு கதை பாடல்‌ மற்றும்‌ கீழ்ப்படிதல்‌ பற்றி 
கற்றுகொடுக்கப்பட்டது. பகரிபூர்‌, ரஹிகாது படேடி, பலாடர்‌, கம்தோல்‌ 
வஸ்தி ஆகிய இடங்களிலுள்ள பகல்பாதுகாப்பு மையத்தில்‌ சிறுவர்கிளப்‌ 
நடத்தப்பட்டதில்‌ 218 மாணவ மாணவியர்‌ கலந்து கொண்டு 
கர்த்தருடைய நாமத்தை மகிமைப்படுத்தியதற்காகவும்‌, தனியார்‌ பள்ளியில்‌ 
1080 பிள்ளைகள்‌ மத்தியில்‌ தேவ அன்பு பகிர்ந்து கொள்வதற்கு கர்த்தர்‌ 

கொடுத்த திறந்த வாசலுக்காகவும்‌ துதியுங்கள்‌. இப்பணித்தள ஊழிய 
வளர்ச்சிக்காகவும்‌, இரண்டு மாதமாக சரீர பெலவீனமாக காணப்படும்‌ 
ஊழியருடைய மனைவியின்‌ சுகத்திற்காகவும்‌ ஜெபியுங்கள்‌. 


இ: ஜாலை 16 கயா 
டாமோல்‌, கஜாரி, ஆஜாத்நகர்‌, மவன்பூர்‌, கர்மைனிபிசன்கஞ்ச்‌, 
ஹெல்தா ஆகிய பகல்பாதுகாப்பு மையங்களில்‌ பயின்று வரும்‌ 1285 
பிள்ளைகளுக்கு சாதுசுந்தர்சிங்கின்‌ வாழ்க்கை வரலாறு மற்றும்‌ ஊழியம்‌ 
பற்றி கற்றுகொடுக்கப்பட்டது. சாது சுந்தர்சிங்கின்‌ ஊழியத்தினுடைய 
சாட்சிகளை கேட்டு விசுவாசத்தில்‌ வந்துள்ள 192 பிள்ளைகளுக்காக 
கர்த்தரைத்‌ துதியுங்கள்‌. கண்‌ பிரச்சனையிலிருந்து பிரமோத்திற்கு 
சுகம்‌ கிடைக்கவும்‌, இப்பணித்தள ஊழியரின்‌ பிள்ளைகளுடைய 
எதிர்காலத்திற்காகவும்‌ ஜெபியுங்கள்‌. 


» ஜுலை 17 மதுபனி 
ராம்பூரில்‌ சிறுவர்‌ கிளப்‌ வாயிலாக சிறுபிள்ளைகளுக்கு வசனம்‌ 
போதிக்கப்பட்டது. பைரியா, மோதிகார்‌, ஆந்திரதாடி, கோபால்கஞ்ச்‌, 
சிவான்‌, மனேர்‌ ஆகிய இடங்களிலுள்ள 200 தனியார்‌ பள்ளி சிறு 
பிள்ளைகளுக்கு சுவிசேஷம்‌ கடந்து சென்றதற்காக துதியுங்கள்‌. சிறுநீரகப்‌ 
பிரச்சனையிலிருந்து நிகிலுக்கு சுகம்‌ கிடைக்கவும்‌, இப்பணித்தள 
ஊழியருடைய சகோதரியின்‌ திருமணத்திற்காகவும்‌ ஜெபியுங்கள்‌. 


இ ஜாலை 19 சிக்கரியா 


தினாரா சபையில்‌ 125 பிள்ளைகளுக்கு யோசேப்பு, தானியேல்‌, தாவீது 
இவர்களின்‌ வாழ்க்கை வரலாற்றை பற்றியும்‌, கர்த்தருக்கு கீழ்படிதலை 
குறித்தும்‌ கற்றுகொடுக்கப்பட்டது. ராம்டிஹரா பணித்தளத்தில்‌ சிறுவர்கள்‌ 
மத்தியில்‌ சுவிசேஷம்‌ கடந்து சென்றதற்காக துதியுங்கள்‌. சிறுவர்கள்‌ 
மத்தியில்‌ எழுப்புதல்‌ உண்டாகவும்‌, இப்பணித்தள ஊழியரின்‌ மகளுடைய 
எதிர்காலத்திற்காகவும்‌, ஆவிக்குரிய ஜீவியத்திற்காகவும்‌ ஜெபியுங்கள்‌. 

ஜெம்ஸ்‌ மாணவர்‌ ஊழியம்‌ 


(STORM STudent Out Reach Ministry) 


» ஜுலை 19 பாகல்பூர்‌ 
பாகல்பூரில்‌ மருத்துவ கல்லூரி மாணவர்கள்‌ மத்தியில்‌ சுவிசேஷம்‌ 
அறிவிக்கப்பட்டது. மாணவர்கள்‌ வீடுகளை சந்தித்து அவர்களுடைய 
குடும்பத்திற்காக ஜெபிக்கப்பட்டது. மாணவர்கள்‌ மற்றும்‌ வாலிபர்கள்‌ 
மத்தியில்‌ ஊழியம்‌ சிறப்பாக நடைபெற்று வருவதற்காக துதியுங்கள்‌. 
புடாநாத்‌ என்ற இடத்தில்‌ விடுதலையோடு கர்த்தரை ஆராதிக்க இடம்‌ 
கிடைக்கவும்‌, மாணவர்கள்‌ மத்தியில்‌ நடைபெறுகிற ஊழியங்களுக்கு 
விரோதமாய்‌ போராடுகிற எல்லா அந்தகார வல்லமைகள்‌, சத்துருவின்‌ 
போரட்டங்கள்‌, மனுஷீக வல்லமைகள்‌ மாறவும்‌, இப்பணித்தள ஊழியரை 
தேவன்‌ வல்லமையாக எடுத்து பயன்படுத்தவும்‌ ஜெபியுங்கள்‌ 


இ; ஜாலை 21 லக்னோ 
லக்னோ பகுதியில்‌ மாணவர்கள்‌ மத்தியில்‌ ஊழியம்‌ செய்யப்பட்டது. 10 
மாணவர்களை ஊழிய பிரயாணமாக காஜிப்பூரில்‌ அழைத்து சென்று 
ஊஜே சபையில்‌ நடைபெற்ற வாலிபர்கள்‌ கூடுகையில்‌ கலந்து கொண்டு 
தேவனை மகிமைப்படுத்தினார்கள்‌. லக்னோவில்‌ வாலிபர்கள்‌ கூட்டம்‌ 
ஆசீர்வாதமாக நடத்தப்பட்டது. ஜெபக்கூடுகையின்‌ வாயிலாக அனேக 
மாணவர்கள்‌ ஜெபத்தில்‌ வழி நடத்தப்பட்டார்கள்‌. 20 புற மதத்தை 
சேர்ந்த மாணவர்கள்‌ விசுவாசத்தில்‌ வளர்ந்து வருகின்றனர்‌ துதியுங்கள்‌. 
மாணவர்கள்‌ மத்தியில்‌ எழுப்புதல்‌ உண்டாகவும்‌, மாணவர்களுடைய 
உயர்கல்விக்காகவும்‌ ஜெபியுங்கள்‌. 


சிக்காரியா கோட்டம்‌ 
இ ஜாலை 31 சபை ஊழியங்கள்‌ 


கருவந்தியா: படகாட்சி ஊழியத்தின்‌ வாயிலாக அமரிடோலா, தூர்கா, 
துர்காபூர்‌, படியா, பாகா ஆகிய கிராமங்களில்‌ சுவிசேஷம்‌ அறிவிக்கப்பட்டது. 
தனிபர்‌ ஊழியத்தின்‌ வாயிலாக சந்திக்கப்பட்ட ராஜ்குமார்‌, பூனம்‌, 

மாயா ஆகியோர்‌ ஆராதனையில்‌ கலந்து கொள்கிறார்கள்‌ துதியுங்கள்‌. 
சபை விசுவாசிகளுக்காகவும்‌, சபை வளர்ச்சிக்காகவும்‌, இப்பணித்தள 
ஊழியருடைய பிள்ளைகளின்‌ படிப்பிற்காகவும்‌ ஜெபியுங்கள்‌. 


இ: ஜாலை 2 


பலுவாடி: இப்பகுதியில்‌ நடத்தப்பட்ட விடுமுறை வேதாகமப்பள்ளி 
வாயிலாக 150 சிறுவர்களுக்கு பாடல்‌, வசனம்‌ கற்றுக்கொடுக்கப்பட்டது. 
இறுதிநாள்‌ நிகழ்ச்சியில்‌ சிறுவர்கள்‌ கலை நிகழ்ச்சி நடத்தப்பட்டது. 
சிறுவர்கள்‌ மத்தியிலும்‌, வாலிபர்கள்‌ மத்தியிலும்‌ ஊழியம்‌ ஆசீர்வாதமாக 
நடைபெற்றுவருகிறது. ஞாயிறு ஆராதனை எந்த தடையின்றி 
நடைபெற்றுவருவதற்காக துதியுங்கள்‌. விசுவாசிகள்‌ விசுவாசத்தில்‌ 
நிலைத்திருக்கவும்‌, இப்பணித்தள ஊழியருடைய சரீர சுகத்திற்காகவும்‌, 
ஊழியரின்‌ மகனுடைய கல்லூரி படிப்பிற்காகவும்‌ ஜெபியுங்கள்‌. 


) ஜாலை 93 

பிதாம்பர்பூர்‌: பிதாம்பர்பூரில்‌ சபை ஆராதனை எந்த தடையும்‌ இல்லாமல்‌ 
சிறப்பாக நடைபெற்று வருகிறது. தீமோத்தேயு வேதாகமக்‌ கல்லூ 
ரி மாணவர்கள்‌ புதன்‌ கிழமை தோறும்‌ கிராமங்களில்‌ சுவிசேஷம்‌ 
அறிவித்து அங்குள்ள சிறுவர்களுக்கு வசனம்‌, பாடல்‌, கதைகள்‌ 
கற்றுக்‌ கொடுத்து வருகிறார்கள்‌. விசுவாசி பிள்ளைகளுக்கு ஆங்கிலம்‌ 
கற்றுக்கொடுக்கப்படுகிறது. விசுவாசிகளுடைய வீடுகள்‌ சந்திக்கப்பட்டு 
அவர்களுடைய குடும்பங்களுக்காக ஜெபிக்கப்பட்டது. பிதாம்பர்பூர்‌ 
வளர்ச்சிக்காகவும்‌, வாலிபர்கள்‌ மத்தியில்‌ எழுப்புதல்‌ உண்டாகவும்‌, 
இப்பணித்தள ஊழியரின்‌ மகனுடைய சரீர சுகத்திற்காகவும்‌ ஜெபியுங்கள்‌. 


இ ஜுலை 24 


ஜெம்ஸ்‌ மருத்துவமனையில்‌ கண்‌ மருத்துவ சிகிச்சை முகாமின்‌ 
வாயிலாக 500 பேர்‌ பயனடைந்தனர்‌. சிகிச்சைக்கு வந்தவர்களுக்கு 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக சுவிசேஷம்‌ 

அறிவிக்கப்பட்டது. நோயாளிகள்‌ காலை தியானத்திலும்‌ ஜெபத்திலும்‌ 
வழிநடத்தப்படுகிறார்கள்‌. மருத்துவமனைக்கு சிகிச்சைக்கு 
வருபவர்களுடைய வீடுகளில்‌ சென்று நலம்‌ விசாரித்து அவர்களுக்காக 
ஜெபிக்கப்படுகிறது. கிராமங்களிலும்‌ மருத்துவ முகாம்‌ வாயிலாக 
சுவிசேஷம்‌ அறிவிக்கப்படுகிறது. மருத்துமனைக்கு தேவையான 
அர்பணிக்கப்பட்ட மருத்துவர்கள்‌ கிடைக்க ஜெபியுங்கள்‌. 


>» ஜுலை 25 ஜெம்ஸ்‌ ஆங்கிலப்பள்ளி: 
ஜெம்ஸ்‌ ஆங்கிலப்பள்ளியில்‌ படித்துவருகிற சுமார்‌ 3000 மாணவ 
மாணவிகளுக்கு கல்வி அறிவோடு கூட வசனம்‌ போதித்து வழி 
நடத்தப்படுகிறார்கள்‌. காலைதோறும்‌ ஜெபத்தோடு வழி நடத்தப்படுகிறார்கள்‌. 
விடுதியில்‌ தங்கியுள்ள மாணவர்கள்‌ அதிகாலை தியானக்‌ கூடுகையில்‌ 
கலந்துகொண்டு வசனத்தை அறிந்து வருகிறார்கள்‌. வெள்ளிக்கிழமை 
தொறும்‌ பைபிள்‌ கிளப்‌ வாயிலாக மாணவ மாணவிகளுக்கு வசனம்‌ 
கற்றுக்கொடுக்கப்பட்டு வருகிறது. மாணவர்களுக்கு ஆவிக்குரிய 
ஆலோசனைகள்‌ வழங்கப்பட்டுவருகிறது. சிறுவர்‌ துறையின்‌ 
வாயிலாக மாணவர்களுக்கு நாடகம்‌, பாடல்‌, வேதாகமக்‌ கதைகள்‌ 
சொல்லி ஜெபத்திலும்‌ வழி நடத்தப்படுகிறார்கள்‌. ஒளரங்காபாத்‌, நபிநகர்‌ 
ஆகிய இடங்களில்‌ செயல்படுகிற ஜெம்ஸ்‌ ஆங்கிப்பள்ளிகளுக்காகவும்‌, 
மாணவர்களுக்கு அறிவிக்கப்படும்‌ சுவிசேஷம்‌ அவர்களுடைய 
வாழ்க்கையில்‌ கிரியை செய்ய ஜெபியுங்கள்‌. 


» ஜுலை 4 ஜெம்ஸ்‌ செவிலியர்‌ பள்ளி 
செவிலியர்‌ பள்ளியில்‌ மாணவிகள்‌ காலை தியானத்திலும்‌, ஜெபத்திலும்‌ 
வழிநடத்தப்படுகிறார்கள்‌. ஞாயிறு ஆராதனையிலும்‌ கலந்துகொள்கிறார்கள்‌. 
மாலையில்‌ ஜெபத்தில்‌ வழிநடத்தப்படுகிறார்கள்‌. செவிலியர்‌ பள்ளி 
மாணவிகளுக்கு போதிக்கப்படும்‌ வசனம்‌ அவர்களுடைய வாழ்வில்‌ 
கிரியை செய்யவும்‌, செவிலியர்‌ பள்ளி ஊழியர்கள்‌ செய்து வருகிற கிராம 
ஊழியங்களுக்காக மற்றும்‌ காலியாக உள்ள பணியாளர்கள்‌ பணி இடங்கள்‌ 
நிரப்பப்படவும்‌ ஜெபியுங்கள்‌. 


ட தம்பதி 26 லை 5 


» ஜூலை 87 ஆண்கள்‌ ஐமஐ 
கருவந்தியா, மதுபனி, பகத்கஞ்‌ ஆகிய பணித்தளங்களில்‌ நடத்தப்படுகிற 
தொழிற்பயிற்சிக்‌ கூடுகையின்‌ வாயிலாக வாலிபர்களின்‌ கல்வித்தரம்‌ உயர்ந்து 
வருகிறது. ஐடிஐ மாணவர்கள்‌ காலை தியானம்‌ மற்றும்‌ ஜெபத்தில்‌ 
வழி நடத்தப்படுகிறார்கள்‌. விடுதியில்‌ தங்கி படிக்கிற மாணவர்களுக்கு 
வேதப்பாட வகுப்புகள்‌ நடத்தப்பட்டு வருகிறது. கருவந்தியா, மதுபனி, 
பகத்கஞ்‌ ஆகிய இடங்களில்‌ செயல்பட்டுவரும்‌ ஐடிஜக்காகவும்‌, ஐடிஐ 
ஊழியர்களுக்காகவும்‌ ஜெபியுங்கள்‌. 


இ லை 38 பெண்கள்‌ ஐமஐ 
சிக்காரியா பணித்தளத்தில்‌ உள்ள பெண்கள்‌ ஐடிஜ-யில்‌ உள்ள 
மாணவிகளுக்கு காலை தியானம்‌ நடத்தபடுகிறது. ஜெம்ஸ்‌ பள்ளி சருடைகள்‌ 
மற்றும்‌ அனைத்து காப்பகங்களுக்கும்‌ ஆடைகள்‌ தைத்து தரப்படுகிறது. 
ஐடிஐ மாணவிகளுக்கு வேதபாடமும்‌ கற்றுக்கொடுக்கபடுகிறது. 
மாணவிகள்‌ பயிற்சி முடித்தவுடன்‌ அவர்களுக்கு ஜெம்ஸ்‌ கார்மென்டில்‌ 
வேலை வாய்ப்பும்‌ கொடுக்கப்படுகிறது. சனிக்கிழமை தோறும்‌ ஜெபம்‌ 
நடத்தபடுகிறது. மாணவிகளுக்கு அறிவிக்கப்படும்‌ வசனம்‌ அவர்கள்‌ 
வாழ்வில்‌ கிரியை நடப்பிக்கவும்‌ ஜெபியுங்கள்‌. 


இ ஜாலை 89 பயிற்சி துறை ஊழியம்‌ 

போதகர்களுக்கும்‌, விசுவாசிகளுக்கும்‌, வேதாகமப்‌ பயிற்சி 
கொடுக்கப்பட்டு வருகிறது. தன்னார்வ போதகர்களை உருவாக்கும்‌ 
பயிற்சிக்‌ கொடுக்கப்படுகிறது. தலைமைத்துவ பயிற்சிகளும்‌ 
கொடுக்கப்பட்டுவருகிறது. இப்பயிற்சித்‌ துறை ஊழிய வளர்ச்சிக்காகவும்‌, 
பயிற்சிக்‌ கொடுக்கும்‌ அனைத்து ஊழியர்களுக்காகவும்‌ ஜெபியுங்கள்‌. 

இ; ஜூலை 30 காப்பகங்கள்‌ 

ஜெம்ஸ்‌ ஸ்தாபனத்திலுள்ள அனைத்து காப்பகங்களிலும்‌ ஊழியங்கள்‌ 
நல்ல முறையில்‌ சிறப்பாக நடைபெற்று வருகிறது. பிள்ளைகளுக்கு 
கல்வியறிவோடு கூட வசனங்கள்‌, பாடல்கள்‌, கதைகள்‌ போன்றவை 
கற்றுக்‌ கொடுக்கப்பட்டுவருகிறது. காப்பக பிள்ளைகளுக்கு திங்கள்‌ 

முதல்‌ சனி கிழமை வரை மாலை நேரங்களில்‌ வேறு துறையை 
சார்ந்த ஊழியர்கள்‌ பிள்ளைகளை ஜெபத்திலும்‌, வசனத்திலும்‌ வழிநடத்தி 
வருகிறார்கள்‌. ஞாயிறு வகுப்பு, ஞாயிறு ஆராதனை, அனைத்து 
ஜெப கூடுகையிலும்‌ பிள்ளைகள்‌ கலந்து கொண்டு ஆசீர்வாதமாக 
இருக்கிறார்கள்‌. பிள்ளைகளுக்கு அறிவிக்கப்படும்‌ வசனம்‌ மற்றும்‌ 
ஜெபத்தின்‌ வாயிலாக பிள்ளைகளுடைய பெற்றோர்கள்‌ இரட்சிப்பின்‌ 
அனுபவங்களை பெற்றுக்கொள்கிறார்கள்‌. தினமும்‌ காலை மாலை 
பிள்ளைகள்‌ ஜெபத்தில்‌ வழி நடத்தப்படுகிறார்கள்‌. ஜெம்ஸ்‌ அனைத்து 
காப்பக பிள்ளைகளுக்காகவும்‌, அவர்களுக்கு அறிவிக்கப்படும்‌ வசனம்‌ 
அவர்களுடைய வாழ்வில்‌ கிரியை செய்யும்படியாகவும்‌, காப்பகத்தின்‌ 
பொறுப்பாளருக்காகவும்‌, காப்பாளருக்காகவும்‌ ஜெபியுங்கள்‌. 


)) ஜூலை 31 இதரத்துறைகள்‌ 
ஜெம்ஸ்‌ ஸ்தாபனத்தில்‌ ஊடகத்துறை, பொருளாதாரத்‌ துறை, 
நிதித்துறை, போக்குவரத்துத்துறை மற்றும்‌ மிஷினரிகளைத்‌ 
ஜெபித்து தாங்குவோருக்கான தொடர்புத்துறை, மக்கள்‌ நலத்துறை, 
கணிணிப்பயிற்சித்துறை, அச்சகத்‌ துறை போன்ற பலவித துறைகளின்‌ 
வாயிலாக தேவனுடைய ராஜ்யத்தின்‌ பணி நடந்துகொண்டு இருக்கிறது. 
அனைத்து துறையின்‌ வாயிலாக கிராம ஊழியம்‌ செய்யப்பட்டுவருகிறது. 
ஜெம்ஸ்‌ அனைத்து கூடுகையின்‌ போஸ்டர்‌, சுவிசேஷ கைப்பிரதிகள்‌, 
ஜெம்ஸ்‌ பள்ளி நோட்புத்தகம்‌, சிறுவர்களுக்காக வசன புத்தகம்‌, 
விடுமுறை வேதாகமப்‌ பள்ளி புத்தகம்‌ அனைத்தும்‌ ஜெம்ஸ்‌ அச்சகத்தில்‌ 
அச்சடிக்கபட்டுவருகிறது. கணிணிப்பயிற்சி துறையின்‌ வாயிலாக 
கிராமங்களில்‌ இருந்து வரும்‌ வாலிபப்‌ பிள்ளைகளுக்கு சுவிசேஷம்‌ 
அறிவிக்கப்படுகிறது. வாகனத்‌ துறையில்‌ உள்ள அனைத்துப்‌ 
பணியாளர்களுக்கு வேதாகமப்‌ பயிற்சி கொடுக்கப்பட்டு வருகிறது. ஜெம்ஸ்‌ 
அனைத்துத்துறை ஊழியர்கள்‌ மற்றும்‌ அவர்களின்‌ ஊழியங்களுக்காகவும்‌ 
ஜெபியுங்கள்‌. 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629009 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 


Bangalore - 560045 Tel: 9448517025 

Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : 9322730294 9820701775 

Pondicherry No. 5, Kamarajar Street, Tagore Nagar, Lawspet, Pondicherry - 605008 
Cell : 8521577762 

Kerela No. 4, N.V, Nagar, Peroorkada (6.0), Trivendram, Kerala - 682005 
Mobile : 9486357950 


GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

Rega office - 
GEMS Erluralittal bochs கோரா 


11,13" Cross Sree, Mors Leia, 
கண்ணோ, Chara - 44 
Ph: 0423 500NEN, 4-22 350295 


Hf mad odivared pose refer be 
சமி அப்ப யிளணீமா 


14 த Hagar, 
ப்பட்ட Sart 
Hoar Vijaya Garden, 
Thrush - FF ODS, Ph: 98HETF 1695 
கல - ரகசிய ப்ரா rg 


Private circulation 


கணிய்பி ரக சூ. 11 
ஆண்டு எற்கு ஷி ரர 


Field, office : 
பவ]சம்‌, Sika, Inchrapasri - 80] 302 
Rohtss Dist, Bhar. Ph. : போக 224507 

